

కాంగ్రెస్ లో మూడు సీట్లపై వీడని పీటముడి మరో నాలుగు స్థానాల్లో బీజేపీ అభ్యర్థుల ఖరారు పోటీకి సిద్ధమంటున్న సీపీఎం ఇప్పటికే ప్రచారంలో దూసుకు పోతున్న జీఆర్ఎస్ అభ్యర్థులు నేడే ఎన్నికల నోటిఫికేషన్.. ప్రారంభం కానున్న నామినేషన్ల స్వీకరణ

వివక్షం.. గందరగోళం

అభ్యర్థులను తేల్చుకోలేక సతమతం

ఆరు స్థానాల్లో సీపీఎం పోటీ..

ఇక ఇన్నాళ్లూ కాంగ్రెస్ తో పాటు కోసం ఎదురుచూసిన వామపక్షాలకు కాంగ్రెస్ మొండిచేయి చూపింది. ముఖ్యంగా సీపీఎం ఇచ్చిన డెడ్లైన్ గురువారంతో ముగియడంతో ఆ పార్టీ పోటీకి సిద్ధమైంది. రాష్ట్రంలో 17 స్థానాల్లో పోటీ చేస్తామని, అందులో ఉమ్మడి జిల్లాకు సంబంధించి మిర్యాలగూడ, నల్లగొండ, నకిరేకల్, హుజూర్ నగర్, కోదాడ, భువనగిరి స్థానాల్లో పోటీకి సిద్ధమని ప్రకటించింది. ఒకటెండు రోజుల్లో అభ్యర్థులను ఖరారు చేస్తామని ఆ పార్టీ రాష్ట్ర కార్యదర్శి తమ్మినేని వీరభద్రం స్పష్టం చేశారు. ఇక సీపీఎం మాత్రం శుక్రవారం ఆ పార్టీ రాష్ట్ర కార్యదర్శి భేటీలో పోటీపై స్పష్టత ఇవ్వనున్నట్లు తెలిసింది. కాంగ్రెస్ తో పాటు లేకపోతే సీపీఎం కూడా మునుగోడు, దేవరకొండ, ఆలేరులో పోటీ చేసే అవకాశాలు కనిపిస్తున్నాయి. ఇక ప్రధాన పార్టీల్లో టికెట్లు రాని ఆశావహులంతా బీఎస్పీ లేదా అలిండియా ఫార్వర్డ్ బ్లాక్ నుంచి బరిలోకి దిగుతున్నారు.

నాలుగు స్థానాల్లో బీజేపీ అభ్యర్థుల ప్రకటన

బీఆర్ఎస్ కు తాము ప్రత్యామ్నాయం అంటూ గొప్పలకు పోయిన బీజేపీకి చివరకు పోటీ చేసేందుకు కాస్తోకాస్తో బలమైన అభ్యర్థులు దొరకని పరిస్థితి నెలకొంది. ఉన్నంతలో బెట్టర్ అభ్యర్థుల కోసం గాలిస్తూ గురువారం మరో నాలుగు స్థానాలకు అభ్యర్థులను ఖరారు చేసింది. నల్లగొండకు మాదగోని శ్రీనివాస్ గౌడ్, దేవరకొండకు లాలూనాయక్, హుజూర్ నగర్ కు చల్లా శ్రీలతారెడ్డి, ఆలేరుకు పడాల శ్రీనివాస్ ను ప్రకటించింది. అంతకుముందే సూర్యాపేట, తుంగతుర్తి, నాగార్జునసాగర్ కు అభ్యర్థులను ప్రకటించిన విషయం తెలిసిందే. ఇక మిగిలిన నకిరేకల్, కోదాడ, మిర్యాలగూడ, మునుగోడుకు అభ్యర్థులను ప్రకటించాల్సి ఉంది. ఇందులో పాత్రలో భాగంగా జనసేనకు ఒకటి లేదా రెండు సీట్లు కేటాయించవచ్చని తెలుస్తున్నది. కాగా, ప్రకటించిన సీట్లలోనూ టికెట్లు ఆశించిన నేతల్లో అసమ్మతి నెలకొంది. నాగార్జునసాగర్ నియోజకవర్గంలో పార్టీ రాష్ట్ర కార్యదర్శి సభ్యుడు రిక్కల ఇంద్రసేనారెడ్డి పార్టీకి రాజీనామా చేశారు. నల్లగొండలోనూ టికెట్లు ఆశించిన కన్నంతరెడ్డి శ్రీదేవిరెడ్డి, డాక్టర్ నాగం వర్షితరెడ్డి తీవ్ర అసంతృప్తితో ఉన్నట్లు సమాచారం.

అక్రమంగా మద్యం విక్రయిస్తే చర్యలు

• ఎక్సైజ్ సూపరింటెండెంట్ సంతోష్

నల్లగొండ, నవంబర్ 2 : రాష్ట్ర శాసన సభ ఎన్నికల నియమావళిలో భాగంగా జిల్లాలో ఎక్కడైనా అక్రమంగా మద్యం విక్రయించినా, లేదా తరలించినా రాష్ట్ర స్థాయిలో 1800 4252523, జిల్లా స్థాయిలో 08682224271 నంబర్లకు సమాచారం అందించాలని ఎక్సైజ్ సూపరింటెండెంట్ సంతోష్ గురువారం ఒక ప్రకటనలో తెలిపారు. శుక్రవారం నుంచి జిల్లాలో నామినేషన్ల పర్వం ప్రారంభం కానున్న నేపథ్యంలో సమాచారం అందించాలని కోరారు. అలాగే వైన్ షాపుల ద్వారా కొనుగోలు చేసిన మద్యం సరైనదా కాదా అనేది VERIT మొబైల్ యాప్ ద్వారా స్కాన్ చేసి తెలుసుకోవచ్చని పేర్కొన్నారు. మద్యం బాటిల్ మూతపై గల హాలోగ్రామ్ ను స్కాన్ చేయగానే ఆ బాటిల్ బ్రాండ్, పరిమాణం, ఎంఆర్పీ, బ్యూటీ నంబర్, తయారీ తేదీ, ఆ బాటిల్ ను జారీ చేసిన డిపో, వైన్ షాపు పేరు డిస్ ప్లే అవుతున్నట్లు తెలిపారు. ఒకవేళ నకిలీ మద్యం అయితే ఈ వివరాలు ఏవీ కనిపించవని పేర్కొన్నారు. ప్రతి ఒక్కరూ ఈ వెబ్ సైట్ యాప్ ను గూగుల్ ప్లే స్టోర్ నుంచి డౌన్ లోడ్ చేసుకోవచ్చని తెలిపారు. ఈ యాప్ పై ప్రజలు అవగాహన పెంచుకొని అక్రమంగా మద్యం గుర్తిస్తే ఎక్సైజ్ శాఖ ఫోన్ నంబర్లకు సమాచారం అందించాలని సూచించారు.



నేటికీ గందరగోళంలోనే వివక్షం

అధికార బీఆర్ఎస్ పార్టీ ఈ ఎన్నికల్లో హ్యూటీక్ విజయం కోసం ఆది నుంచే స్పష్టమైన ప్రణాళికతో ముందుకు సాగుతుండగా.. విపక్షాలు మాత్రం నేటికీ గందరగోళంతో సతమతమవుతున్నాయి. ఇలాంటి పార్టీలు అధికారంలోకి వచ్చి రాష్ట్రాని ఏలుతాయంటే పరిస్థితి ఎలా ఉంటుందో అర్థం చేసుకోవచ్చు. నేతల మద్య ఆధిపత్య పోరు, టికెట్లు అమ్మకాల ఆరోపణలు, జంప్ జిలా నీలకు టికెట్లు ఇలా ఎన్నో సిత్రాలకు విపక్షాలు వేదికగా మారాయి. ఉమ్మడి జిల్లా పరిధిలో నేటికీ కాంగ్రెస్ పార్టీ మరో మూడు స్థానాల్లో అభ్యర్థులను తేల్చుకోలేకపోయింది. సూర్యాపేటలో రారెడ్డి దామోదరరెడ్డి, పట్టే రమేష్ రెడ్డి మద్య టికెట్ కోసం హోరాహోరీ నెలకొన్నది. ఉత్తమకుమారరెడ్డి దామోదరరెడ్డి కోసం పట్టుబడితే, రేపం తేరెడ్డి రమేష్ రెడ్డి కోసం పట్టుబడుతుంటే ప్రయత్నం చేస్తున్నాడు. తుంగతుర్తిలోనూ సీనియర్ నేత అద్దికి దయాకర్ కు ఎంపీ కోమటిరెడ్డి వెంకటరెడ్డి అడ్డుపడుతుండగా టికెట్ పై అనిశ్చితి కొనసాగుతున్నది. ఇక మిర్యాలగూడలో పాత్రలో భాగంగా సీపీఎంకు కేటాయించవచ్చని గురువారం వరకూ కొనసాగిన సస్పెన్స్ వీడింది. వామపక్షాలతో పాటు కాంగ్రెస్ ఎటూ తేల్చక పోవడంతో సీపీఎం పోటీకి సై అంటుంది. దీంతో ఈ మూడు స్థానాల్లో కాంగ్రెస్ అభ్యర్థులను ప్రకటించాల్సి ఉంది.

ఎలక్షన్ సాఫ్ట్ వాహనాలకు నిఘా నేత్రం

• ఫైలట్ ప్రాజెక్ట్ గా చండూరులో ఏర్పాటు

చండూరు, నవంబర్ 2 : అధికారులు ఎన్నికల ఏర్పాట్లలో నిమగ్నమయ్యారు. ప్రతి ప్రాంతాన్ని, మార్గాన్ని తమ ఆధీనంలోకి తీసుకుంటున్నారు. ఎక్కడైనా, ఏదైనా జరిగితే వెంటనే జిల్లా అధికారుల వరకు వెళ్లేలా చర్యలు చేపడుతున్నారు. ఇందులో భాగంగా ఫ్లయింగ్ స్క్వాడ్ తిరిగి వాహనాలకు నిఘా నేత్రం(సీసీ కెమెరా) ఏర్పాటు చేశారు. ఈ వాహనం సంచరించేటప్పుడు సీసీ కెమెరాలు 360 డిగ్రీలో తిరుగుతూ నిఘా పెడుతాయి. వీటి ద్వారా సేకరించిన ఫుటేజీలను మండల, జిల్లా స్థాయిలో ఉండే అధికారులు తమ కార్యాలయాల్లో వీక్షిస్తారు.



హైపర్ సెన్సివిటీ గుర్తించడంతో..

గత మునుగోడు ఉప ఎన్నికల నిర్వాహణ అధికారులకు సవాల్ గా మారింది. దాంతో ఈ సాధారణ ఎన్నికల్లో ఎక్కడా అవాంఛనీయ ఫుటేజీలు చోటు చేసుకోకుండా అధికారులు పక్కా చర్యలు చేపడుతున్నారు. మునుగోడును హైపర్ సెన్సి



కారుపై అమర్చిన సీసీ కెమెరా

వీటి నియోజకవర్గంగా రాష్ట్రస్థాయి ఎన్నికల అధికారులు గుర్తించారు. జిల్లాకు సంబంధించి ఫైలట్ ప్రాజెక్ట్ గా మునుగోడు నియోజకవర్గంలోని చండూరు మండలాన్ని ఎంపిక చేసి ఫ్లయింగ్ స్క్వాడ్ వాహనానికి 360 డిగ్రీలో తిరుగుతూ చిత్రాలు రికార్డు చేసే సీసీ కెమెరాను ఏర్పాటు చేశారు.

నామినేషన్లకు శుభ గడియలు

4,7,8,9,10 తేదీల్లో మంచి ముహూర్తాలంటున్న పురోహితులు ఆయా తేదీల్లో నామినేషన్లు వేసేందుకు సిద్ధమవుతున్న అభ్యర్థులు

శితో కూడిన ముహూర్తాలున్నాయి. దాంతో అత్యధికంగా 7,8,9 తేదీల్లో నామినేషన్లు దాఖలు చేసే అవకాశం ఉన్నట్లు తెలుస్తుంది.

మంచి రోజులే అనుకూలం

నామినేషన్లు వేసేందుకు ఈ నెల 4,7,8,9,10న మంచి రోజులున్నాయి. వీటిలో 4వ తేదీన శనివారం కాబట్టి ఆ రోజు వద్దన కొంత మంది భావించే అవకాశం ఉంది. అత్యంత అనుకూలంగా ఈ నెల 7,8,9,10 తేదీల్లో శుభగడియలున్నాయి. కాబట్టి ఈ తేదీల్లో నామినేషన్లు దాఖలు చేసేందుకు ఎంతో అనుకూలంగా ఉంటాయి.



- పెన్నా మోహనశర్మ, ప్రముఖ పురోహితులు, జిల్లా వైదిక ట్రాహ్మణ సంఘం వర్కింగ్ ప్రెసిడెంట్